

اسلام کا نظام عدل اور تصویر مساوات

اصول شریعت کی روشنی میں

مولانا محمد سبرہان الدین ^{سنیٹل} استاذ حدیث و تفسیر دارالعلوم ندوۃ العلماء لکھنؤ

(۳)

مدعی کی شاطرانہ حرکتوں کی مخالفت نیز جس طرح قاضی کی کوتاہی، شاہد کی جعلی شہادت اور حالف کی جعلی قسم کے ذریعہ صاحب حق محروم و مظلوم بنتا ہے، اسی طرح کبھی مدعی کی چرب زبانی اور مقدمہ بازی میں اس کی مہارت، بھی غلط فیصلے کر دینے اور اصل حقدار کو محروم کر دینے کا سبب بن جاتی ہے اس لئے سب کو بالخصوص مدعی کو آگاہ کر دیا گیا ہے کہ غلط ترکیبوں اور شاطرانہ چالوں سے قاضی کا فیصلہ غلط طور پر کسی کے حق میں کرا لینے سے وہ چیز واقعہ ”مقضیٰ لہ“ (مقدمہ جیت جانے والے) کی ملکیت میں نہیں آجاتی اور نہ اس کے لئے حلال ہو جاتی ہے۔ بلکہ اس کی مقدار — کتنی ہی ہو جس طرح ایسے فیصلے سے پہلے یہ حرام تھی اب بھی بدستور حرام رہے گی۔ کسی بھی انسان کا فیصلہ حق کہ نبی کا بھی ایسا فیصلہ حلال کو حرام یا حرام کو حلال نہیں کر سکتا۔ چنانچہ صحیح ترین حدیث جسے بخاری و مسلم جیسے جلیل القدر محدثین نے بھی اپنے صحیحین میں جگہ دی ہے، میں آتا ہے کہ نبی کریم صلی اللہ علیہ وسلم نے یہ بات صاف صاف لفظوں میں ارشاد فرمادی،

ان زینب بنت ابی سلمۃ
 اخبرت عن امہا ام سلمۃ
 قالت سمع النبی صلی اللہ
 علیہ وسلم جلیۃ خصام
 عند بابہ فخرج علیہم
 فقال إنما أنا البشر وإنہ
 یا قتی الخضم فلعن بعضاً
 ان یکون ابلغ من بعض
 اقضی له بذلک واحسب
 انه صادق فمن قضیت
 له بحق مسلم فانسأھی
 قطعته من النار —
 فلیأخذ ما ولید عہا

حضرت زینب بنت ابوسلمہ کہتی ہیں کہ ان
 کی والدہ نے حضرت ام سلمہ سے سنا کہ ایک
 دفعہ حضور صلعم نے دروازہ کے پاس آپسی
 اختلاف کا شور سنا تو آپ باہر تشریف لائے
 اور ارشاد فرمایا:
 دیکھو میں ایک انسان ہوں میرے پاس
 فریقین آتے ہیں ہو سکتا ہے کہ ان میں سے
 کوئی زیادہ چرب زبان ہو اور اس
 چرب زبانی کی وجہ سے اس کے حق
 میں فیصلہ ہو جائے اور میں یہ سمجھوں
 کہ وہی حق پر ہے لیکن اگر کسی کے حق
 میں دوسرے مسلمان کے حق کا فیصلہ
 کروں تو وہ جہنم کا ایک ٹکڑا ہو گا اس کو
 اختیار ہے کہ اسے قبول کرے یا دست
 بردار ہو جائے۔

تنہا دعویٰ کرنے سے حق
 ثابت نہیں ہو جاتا
 اسی لئے تنہا مدعی کے دعوے پر خواہ وہ بظاہر کتنا
 ہی قابل اعتماد اور سچا ہو قاضی فیصلہ نہیں دے سکتا
 چنانچہ ایک حدیث میں بڑے حکیمانہ انداز میں فرمایا گیا ہے:

اصح للبخاری ص ۶۵، والصحیح لمسلم واللفظ للبخاری (باب القضاء
 فی قلیل المال وکثیرہ)

حضور صلی اللہ علیہ وسلم نے فرمایا اگر لوگوں کو ان کے دعووں کے مطابق ملنے لگے تو کچھ لوگ بعض انسانوں کی جان لینے اور مال لینے کا دعویٰ کرنے لگیں گے۔

ان النبی صلی اللہ علیہ وسلم قال لو یعطی الناس بدعواہم لادعی اناس دماء رجال و اموالہم لہ

جج کے لئے تاکید کی احکام و ہدایات | لیکن ان تینوں (بلکہ مدعی سمیت چاروں)

میں سب سے زیادہ اہمیت قاضی (جج) اور اس کے کردار کی ہی ہے اور گویا اسی پر زیادہ تر بلکہ کہنا چاہئے تمام تر عدل و انصاف کے قیام کا مدار ہے۔ اسی بنا پر جتنی زیادہ ہدایات اور خوف خدا کی یاد دہانیاں قاضی کے لئے ملتی ہیں اور اس کے لئے نہیں ملتی۔ امام بخاری رحمۃ اللہ علیہ نے اپنی صحیح میں تابعی جلیل حضرت حسن بصری رحمۃ اللہ علیہ کا ایک زریں قول جس میں قرآن مجید کی تین آیات سے نہایت لطیف انداز میں استدلال کیا گیا ہے، یہ نقل کیا ہے :

حضرت حسن فرماتے ہیں کہ اللہ تعالیٰ نے حکام کے ذمہ لازم کیا ہے کہ وہ اپنی خواہشات کی پیروی نہ کریں لوگوں سے نہ ڈریں اور میری آیات کا سہارا لے کر دنیا نہ کما لیں۔

قال الحسن أخذ اللہ علی الکام ان لا یتبعوا الہوی ولا یتخشا الناس ولا یشتروا بایاتی ثمنًا قلیلًا لہ

اسی کے بعد امام موصوف نے پانچویں خلیفہ راشد حضرت عمر بن عبدالعزیز

رحمۃ اللہ کا بھی ایک نہایت مفید اور حکیمانہ و مبصرانہ یہ قول نقل کیا ہے :

قال مزاحم بن زفر قال لنا

عمر بن عبد العزیز خمس
اذا اخطأ القاضي منهم خصلت
كانت فيهِ وسمة ان
يكون فريماً حليماً عفيفاً
صليماً عالماً سوا عن العلم
حضرت عمر بن عبد العزیز نے کہا کہ پانچ
ایسی ہیں کہ اگر قاضی میں کوئی ایک بھی نہ ہو تو
وہ اس کے لئے بڑے عار کی بات ہے قاضی
کو سمجھ وار، برو بار، پاکدامن، اصولوں میں
سخت، دین کا علم رکھنے والا اور علم کی
ثوہ میں رہنے والا ہونا چاہئے۔

حقیقت تو یہی ہے کہ ان میں سے ہر وصف ایسا ہے کہ یہ کہنا مشکل ہو جاتا ہے کہ
قاضی کے لئے اس کی اہمیت دوسرے وصف سے کم ہے اس لئے ان تمام ہی اوصاف کا
ہونا ناگزیر ہے ورنہ وہ نہ صرف اپنے لئے بلکہ ملک کے لئے باعث ننگ و عار ہوگا
جیسا کہ خلیفہ راشد نے فرمایا، اور ان کے اس فرمان کی اہمیت اس لئے اور بڑھ جاتی
ہے کہ خلیفہ موصوف "مستطیر" رہ چکے ہیں اور یہ محض "مشنیدہ" نہیں "چشیدہ" بھی
ہیں۔

قاضی کے واسطے فہم سلیم کی ضرورت | علم، تقویٰ اور دیانت و امانت وغیرہ کے ساتھ
فہم سلیم بھی از بس ضروری ہے ورنہ قاضی کبھی

صحیح فیصلہ نہیں کر سکے گا کیونکہ بہت سے عقدوں کا حل فراست ہی سے نکلتا ہے اور علم
و دیانت وہاں اتنے کام نہیں آتے جتنی زبانیت، اسی قسم کا ایک واقعہ صحیح مسلم میں حضرت
سلیمان علیہ السلام کے بارے میں ملتا ہے (جنہیں اسی وصف کی وجہ سے اللہ کی طرف
سے "نفھ منّا" فرمایا) کی سند ملتی تھی) واقعہ یہ ہے۔

عن النبی صلی اللہ علیہ وسلم حضور صلی اللہ علیہ وسلم نے فرمایا کہ دو

عورتیں اپنے دو بچوں کو لئے ہوئے تھیں
 بیٹھ رہا آیا اور ایک بچہ کو اٹھائے گیا ایک
 عورت نے دوسری سے کہا کہ بیٹھ رہا تیرے
 بچے کو لئے گیا۔ دوسری عورت نے اس سے
 کہا نہیں تیرے بچے کو لئے گیا ہے، پھر وہ
 حضرت داؤد کے پاس گئیں انھوں نے
 بچہ کا فیصلہ بڑی عورت کے حق میں کیا۔
 وہ دونوں حضرت سلیمان بن داؤد کے
 پاس آئیں اور ان کو اپنا واقعہ بتلایا،
 انھوں نے کہا چھڑ لے آؤ اس کو میں تم
 دونوں کے درمیان تقسیم کر دوں تو
 چھوٹی عورت نے کہا ٹھیک ہے یہ لڑکا
 اسی کا ہے تو حضرت سلیمان نے بچہ چھوٹی
 عورت کو دے دیا۔

قال بینا امرأتان معہما
 ابنائهما جاء الذئب فذهب
 بابن احد لہما فقالت
 ہذا لصاحبتهما انما ذهب
 بابنک انت و قالت
 الاخری انما ذهب بابنک
 فتحا کتا الی داؤد فقضى بہ للکبری
 فخرجا علی سلیمان بن داؤد علیہما
 الصلاة والسلام فاخبرتاہ
 فقال انتونی بالسکین اشقر
 بینکما فقالت الصغری یرحمک
 اللہ ہوا بنہا فقضى بہ
 للصغری

قضا اہم ترین فریضہ دیکھئے اس مقدمہ میں بجز ذہانت کے اور کوئی ذریعہ
 حق کے دریافت کرنے کا نہیں تھا جیسا کہ اوپر ذکر کیا گیا، عدل کے بروئے کار
 کرنے اور عام ہونے کے لئے سب سے زیادہ اہمیت۔ قوانین کے معنی برانصاف
 ہونے کے علاوہ۔ عہدہ قضا اور اس پر متکفل شخص کی ہے (یہاں قضا عام معنی
 میں لیا گیا ہے جو خلیفہ اور امیر و حاکم سب پر حاوی ہے) یہ حقیقت پیش نظر ہو تو

امام محمد بن الحسن الشیبانی کی کتابوں کے مشہور شارح جنہیں شمس الاسمہ کے لقب سے یاد کیا گیا ہے یعنی ابوبکر محمد بن ابی سہیل السرخسی رحمۃ اللہ کے اس بیان میں مبالغہ نہیں معلوم ہوتا،

اعلم بان القضاء بالحق
من أقوى الفرائض بعد
الایمان باللہ تعالیٰ وهو
من اشرف العبادات
لرجلہ اثبت اللہ تعالیٰ
لأودم علیہ السلام اسم
الخلافۃ فقال انی جاعل
فی الارض خلیفۃ واثبت
ذلك لداؤد علیہ السلام
فقال عز وجل یا داؤد انا جعلنا
خلیفۃ فی الارض وبما امر کل
نبی حتی خاتم الانبیاء علیہم
الصلاۃ والسلام... وهذا
لان فی القضاء بالحق اظهار
العدل وبالعدل قامت
السّموت والارض... واجلہا بحث

سمجھ لو کہ ایمان باللہ کے بعد فرائض میں
صحیح فیصلہ کرنا سب سے اہم ہے اور
سب سے بڑی عبادت ہے اسی کے لئے
اللہ تعالیٰ نے حضرت آدمؑ کے لئے خلافت
کا لفظ استعمال کیا اور کہا میں تم کو زمین
میں اپنا نائب مقرر کرتا ہوں۔ یہی
منصب اللہ نے حضرت داؤد کو عطا کیا
چنانچہ ارشاد ہے اے داؤد ہم نے تم کو
زمین میں اپنا نائب بنایا ہے ہر نبی کو اسی
کا حکم ہوا ہے یہاں تک کہ حضور خاتم النبیین
کو بھی۔ یہ اس وجہ سے کہ حق کے ساتھ
فیصلہ کرنا عدل کو قائم کرنا ہے اور عدل
کے ساتھ زمین و آسمان قائم ہیں اسی کام
کے لئے انبیاء اور رسولوں کی بعثت ہوئی
ہے اور خلفائے راشدین نے بھی اسی کی
طرف پوری توجہ کی ہے۔

الانبیاء والرسول صلوات اللہ علیہم وہ مشغول بالخلافۃ والاشدود

۱۶ المبسوط للسرخسی ص ۶۶ مطبوعہ مطبعۃ السعادة مصر (طبقة اولی)

عہدہ قضا اگرچہ فرض کفایہ ہے اور اسی اہمیت اور مذکورہ دلائل کی وجہ
مگر طلب ممنوع سے محقق ابن ہمام نے اس کے بارے میں

لکھا ہے۔

ولما وصف القضاء ففرض قضا فرض کفایہ ہے اگر سب ہی اسے
کفایۃ فلو امتنع الكل اثموا

مگر اسی کے ساتھ یہ منصب نہایت نازک اور منزلتہ الاقدام گویا دو دھاری
تلواری کی طرح ہے جو چلانے والے کو بھی کاٹ سکتی ہے۔ قاضی کا ذرا سا انحراف اور
راہ حق سے تجاوز بہت بھیانک نتائج کا (کہ جس سے فرد ہی نہیں بسا اوقات
ملک تک تباہ ہو سکتا ہے) سبب بن سکتا ہے، اسی لئے احادیث میں اس منصب
کے قبول کرنے سے حتی الامکان بچنے کی تاکید کی گئی ہے اور طلب کرنے سے تو سختی
کے ساتھ منع کیا گیا ہے، بلکہ ایسے شخص کو اس عہدہ کے لئے نااہل ہی قرار دیدیا
گیا ہے جو طلب کرے۔ محدث جلیل امام بخاری رحمہ اللہ نے اپنی صحیح میں ایک
مستقل عنوان ہی قائم کیا ہے ”باب ما یکرہ من الحصر علی الامارة“^۱
اور اس کے تحت یہ دو حدیثیں ذکر کی ہیں:

قال النبی صلی اللہ علیہ وسلم حضور صلعم نے فرمایا تم امارت و حکومت
قال انکم ستحرصون علی کے لالچی ہو حالانکہ وہ روز قیامت
الامارة وستکون نذامة باعث ذلت ہوگی۔
یوم القیامة اور حضرت ابو موسیٰ سے مروی ہے کہ میں

فتح القدیر ج ۲ ص ۲۵۲

صحیح البخاری ج ۲ ص ۱۰۵۸

عن ابی موسیٰ قال دخلت
 علی النبی صلی اللہ علیہ وسلم
 انا ورجلین من قومی فقال
 احد الرجلین امّویا رسول
 اللہ وقال الاخر مثله فقال
 انا لاولیٰ هذا من سألہ
 ولا من حرص علیہ

اور میری قوم کے دو افراد حضورؐ کی
 خدمت میں حاضر ہوئے تو ان دو میں سے
 ایک نے عرض کیا اے اللہ کے رسولؐ ہم
 کو کسی جگہ کا والی بنا دیجئے۔ دوسرے
 نے بھی اس طرح کہا تو حضورؐ نے
 فرمایا جو مانگتا ہے ہم اس کو نہیں دیتے
 اسی طرح جو اسکا لالچ ہے اس کو بھی
 نہیں دیتے۔

بخاری نے اس باب سے پہلے ایک باب کا عنوان یہ مقرر کیا ہے۔ ”باب
 من لم یسأل الا مآثرة اعانہ اللہ“ اور اس کے تحت یہ حدیث تحریر
 کی ہے:

قال النبی صلی اللہ علیہ وسلم
 یا عبد الرحمن بن سمرۃ ان
 لتسأل ان مآثرة فانک ان
 اوتیتها عن مسئلة وکلت
 الیہا وان اوتیتها عن
 غیر مسئلة اعنت علیہا

حضور صلی اللہ علیہ وسلم نے فرمایا اے
 عبد الرحمن بن سمرۃ! عہدہ طلب نہ
 کر و کیونکہ تمہاری اگر طلب پر دیا گیا
 تو خدا کی مدد ساتھ نہ ہوگی۔ اور بلا
 مانگے مل جائے تو اللہ تعالیٰ کی مدد
 ساتھ ہوگی۔

جس سے معلوم ہوا کہ یہ عہدہ طلب تو نہ کرنا چاہئے (بلکہ اس کی تمنا بھی نہ
 کرنی چاہئے اور حتی الامکان بچنا چاہئے) لیکن اگر سوئپ دیا جائے تو اللہ کی
 مدد کے بھروسہ پر قبول کیا جاسکتا ہے اس صورت میں اللہ تعالیٰ کی مدد بھی شامل
 حال ہوگی، چونکہ عہدہ میں نزاکت اور ضرورت دونوں پہلو ہیں اسی وجہ

سے علمائے متقدمین کے اس بارہ میں دونوں رویے رہے ہیں بعض نے "نزاکت" کو ملحوظ رکھتے اور ترجیح دیتے ہوئے قبول کرنے سے (مثلاً امام ابو حنیفہؒ نے) احتراز کیا، بعض نے "حرورت" جان کر بادلِ ناخوشہ قبول کیا مثلاً ان کے شاگرد امام یعقوب ابو یوسف نے (وکل مصیب ماجور انشاء اللہ تعالیٰ)۔

حضرت عمرؓ کا اہم ترین خط شارع کی طرف سے اس کے علاوہ بھی عہدہ قضا پر فائز ہونے والے کو اور بہت سی ہدایات دی گئیں نیز اس پر سخت پابندیاں عائد کی گئی ہیں ان کی تفصیل خود ایک کتاب کا موضوع ہے اور اس پر مستقل کتابیں لکھی گئی ہیں (جیسا کہ اہل علم واقف ہیں) لیکن ان سب کا عطر خلیفہ ثانی حضرت عمر فاروقؓ کے اس خط میں کشید کر دیا گیا ہے جو انہوں نے صحابی رسول حضرت ابو موسیٰ اشعریؓ کو (جنہیں حضرت عمرؓ نے گورنر بنایا تھا) لکھا چنانچہ اس موضوع پر اس کے بعد جو کچھ کہا یا لکھا گیا وہ گویا اسی خط کی شرح ہے اس خط کی غیر معمولی اہمیت کی بنا پر متعدد اہم مصنفین نے اپنی تصنیفات کا اسے سرنامہ بنایا۔ دوسری صدی کے مشہور فقیہ امام محمد بن الحسن الشیبانی نے بھی اپنی ایک کتاب کو اسی سے شروع کیا جیسا کہ ان کی کتابوں کے شارح خاصی نے نقل کیا ہے۔ اس موضوع پر لکھی گئی تقریباً تمام ہی کتابوں میں اس کا ذکر ملتا ہے یہاں آٹھویں صدی کے مشہور محقق علامہ ابن القیمؒ الجوزیری کی معروف کتاب "اعلام الموقعین" سے اس کا متن نقل کر رہے ہیں۔ یہ بات ذکر کر دینا دلچسپی سے خالی نہ ہو گا کہ علامہ موصوف نے اس خط کی شرح ساڑھے چار سو سے زیادہ صفحات میں (بڑے سائز کے) کی ہے اگرچہ اس پر بعض علماء مثلاً علامہ ابن حزمؒ نے کلام بھی کیا ہے مگر علامہ ابن قیمؒ کے بقول علماء نے اس کلام کو قابلِ توجہ بھی نہیں سمجھا، بلکہ خط کو عام طور پر قبول کر لیا۔ خط کے متن کے اختتام پر انھوں نے یہ الفاظ لکھے ہیں: جس سے اس کی اہمیت کا مزید اندازہ ہوتا ہے۔

وہذا کتاب جلیل تلقاه العلماء یہ اہم خط علمائیں ہر دور میں مقبول رہا ہے
بالقبول وبنوا علیہ اصول اس پر انھوں نے فیصلوں کی اور شہادت
الحکم والستہاجۃ والحاکم (گو اسی کی بنیادیں رکھی ہیں اور اصول وضع
والمفتی احوج شیء الیہ و کئے ہیں قاضیوں اور مفتیوں کو اسے سمجھنے
الی تاملہ والتفقد فیہ اسے اور غور کرنے کی بڑی ضرورت ہے۔
اس تمہید کے بعد اصل خط کا متن ملاحظہ فرمائیں۔

أما بعد! فان القضاء، فريضة محكمة، وسنة متبعة
فافهم اذا ادلى اليك فانه لا ينفع تكلم بحق لا فاذله! اس
الناس في مجالسك وفي وجهك وقضائك حتى لا يطمع
شريف في حيفك ولا ييأس ضعيف من عدلك البينة
على المدعى واليمين على من انكر الصلح جائز بين
المسلمين الا صلحا احل حراما او حرم حلالا ومن ادعى
حقا غائبا او بينة فاضرب له امر ايشتمى اليه فان
بينه اعطيت بحقه وان اعجزه ذلك استحللت
عليه القضية، فان ذلك هو بلغ في العذر واجبي
للعماء ولا يمنحك قضاء قضيت فيه اليوم فراجعت

۱۔ اعلام الموقعین ص ۸۶ اس سے ایک صفحہ پہلے وہ خط شروع ہوتا ہے اس کے علاوہ
المبسوط ص ۱۶۷ والا حکام السلطانہ للماوردی ص ۶۸ میں بھی یہ خط (جزوی ولفظی فرق
کے ساتھ) منقول ہے۔ عہ یہاں خط کا صرف عربی متن ہی پیش کیا جا رہا ہے۔ بعض
وجوہ سے ترجمہ نہیں کیا جا رہا ہے (اہل علم کے لئے ترجمہ کی چنداں ضرورت بھی نہیں ہے)

فیہ رَأٰیكَ فہم دیت فیہ لرشدك ان تراجع فیہ
 الحق۔ فان الحق قد یم لا یبطلہ شئٌ ومراجعة الحق خیر من
 التمادی فی الباطل، والمسلمون حدول لبعضہم علی بعض
 الامحی باعلیہ شہادۃ زوراً وجہوداً فی حد اوطنیا فی
 ولاء او قرابۃ فان اللہ تعالیٰ تولیٰ من العباد السوائد وستر
 علیہم الحد ودلا بالبینات والایمان، ثم المفہم الفہم
 فیما ادلی الیک مما ورد علیک مما لیس فی القرآن ولا سنتہ
 ثم قال لیس الامر عند ذلک واعرف الامثال ثم فیما
 تری الی اجرہا الی اللہ واستبہا بالحق، وایاک والغضب
 والقلق والضحی والتاذی بالناس والتکر عند الخصم
 او الخصوم مثاک عبید۔ فان القضاء فی موطن الحق مما یجب اللہ
 بہ الاجر ویحسن بہ الذکر، فمن خلصت نیتہ فی الحق ولو علی نفسہ
 کفاه اللہ ما بینہ و بین الناس ومن تترین بہا لیس فی نفسہ شأنہ اللہ فان
 اللہ تعالیٰ لا یقبل من العباد الا ما کان خالصاً، مما ظنک بثواب عند اللہ
 فی عاجل دوزخہ وخزائن وحمتہ والسلا علیک ورحمتہ اللہ۔
 اس خط کا حق تھا کہ یہاں اس کی شرح کی جاتی اور اس کے ایک ایک کلمہ میں جو معانی
 یہاں ہیں انہیں برا فکندہ نقاب کیا جاتا۔ مگر مقالہ کا حجم اور قارئین کے قیمتی اوقات کا
 احساس مانع ہے نیز اس حقیقت کی بنا پر تفصیلات سے گریز کرنے میں مضائقہ نہیں نظر
 آ رہا ہے کہ پیشرو علمائے دبر واللہ مضامین تفصیل و تشریح کا حق ادا کر دیا ہے اور
 وہ تفصیلات اب کوئی راز نہیں رہ گئی ہیں۔ مطابع کی ایجاد نے کتنے کٹھن خزانے وقف عام
 کر دیئے ہیں (ایک تشریحی ماخذ و مرجع کا ذکر ابھی گزر چکا ہے)۔

قاضی کے لئے پابندیاں | منصب قضا کی نزاکت، اس کی ذمہ داریوں اور قابل

غیر متوازن حالت میں فیصلہ کرنے کی ممانعت | اسی وجہ سے حدیث صحیح میں (جسے امام بخاری نے بھی اپنی صحیح میں جگہ دی ہے) غصہ کی حالت میں فیصلہ کرنے کی ممانعت کی گئی ہے۔ ایک مشہور صحابی ابو بکر فرماتے ہیں:

سمعت النبی صلی اللہ علیہ وسلم
 یقول لا یقضین حکم —
 وهو غضبان —
 میں نے حضور صلی اللہ علیہ وسلم کو فرماتے ہوئے سنا کہ غصہ کی حالت میں کوئی بھی فیصلہ کرنے والا ہرگز فیصلہ نہ کرے۔

صحیح بخاری کے مشہور شارح علامہ بدرالدین عینی حدیث کی شرح کرتے ہوئے فرماتے ہیں:

حکم لفتح تین وهو الحاکم و
 قال المہلب سبب هذا النهی
 ان الحكم حالة الغضب قد
 يتجاوز الى غیر الحق فتمنع
 وبذلك قال فقهاء الامصار
 وقال الغزالی فهم من هذا
 الحدیث انه لا یقضی حاکماً
 جائعاً او مثلاً بمرض وقال
 الراغبی وكذلك لا یقضی بکل
 حال لیسوء خلقه فیها وتفسیر
 عقله فیها بجوع وشبع مفہوم
 حکم یعنی حاکم۔ مہلب نے کہا ہے، اس ممانعت کی وجہ یہ ہے کہ قاضی حالت غضب میں غلط فیصلہ بھی کر سکتا ہے تو اس سے منع کیا گیا یہی بات دوسرے فقہار نے بھی کہی ہے، اور غزالی نے کہا اس حدیث سے معلوم ہوا کہ قاضی کو بیت الخلا جانے کا قاضی ہو یا بھوک، محسوس ہو رہا ہو یا کسی مرض کی وجہ سے وہ تکلیف میں مبتلا ہو تو ان حالتوں میں بھی وہ فیصلہ نہ کرے جس میں اس کے مزاج میں سکون نہ ہو اور عقل صحیح حالت پر قائم نہ رہے جیسے بھوک، سعد سے زیادہ شکم سیری

و مرض مولم و خوف مزج و
 حزن و فرح شد دیدین و غلبه
 انعام و طلال و کذا الوحضره
 طعام و نفسه تتوق اليه قال
 و المقصود ان يتكلم من استيفاء
 الفکر و النظر له
 تکلیف دہ مرض کسی چیز کا سخت خوف و
 اندیشہ الم ہو یا غم و بے خوشی یا جیسے انگھ
 کا غلبہ ہو یا اکتاہٹ جسمانی ہو رہی ہو۔ اسی
 طرح اگر کھانا تیار ہو اور اس کو کھانے کا شدید
 تقاضہ بھی ہو ان وجوہ میں کہا مقصود یہ ہے کہ
 اچھی طرح غور و فکر کرنے کا قاضی کو موقع
 ملتا رہتا ہے۔

غور فرمائیے کہ امت کے حکماء یعنی فقہائے اسلام نے حدیث کی روشنی میں کسی ناجائز بارائی
 سے زور دے کر قاضی کو غلط فیصلے کے امکان تک سے کتنا بچایا ہے، جس دین کی روح یہ ہو
 وہ اس صریح ظلم اور کوئی غلط فیصلہ اپنانے کی اجازت کیسے دے سکتا ہے، اس لئے یہ
 لکھنے کی ضرورت نہیں کہ سفارش کے ذریعہ یا رشوت دیکر یا کسی اور صریحاً غلط طریقہ پر
 فیصلہ کراتے کی قطعاً اجازت نہیں جب قاضی کے لئے حکم یہ ہو کہ:

لیس لمن تقلد القضاء ان
 یقبل فدیۃ ۳ ولا یصیف احد
 الخصمین دون خصمه ۴ و
 اذا حضر سوی بینہما فی
 الجلس والاقبال والنظر
 ولا یسار احدہما ولا یشیر
 الیہ ۵
 جو شخص منصب قضا پر فائز ہو وہ ہدیہ
 قبول نہ کرے اور کسی دعوت میں شریک
 نہ ہو سوائے اس دعوت کے جو سبب کیلئے
 قائم ہو۔ فریقین میں سے کسی ایک کو زیادہ و
 کم نہ جانے۔ عدالت میں جائے تو فریقین کو
 برابر برابر جانے اور یکساں دونوں کی
 طرف متوجہ ہو کسی ایک سے راز دار نہ بات

نہ کرے نہ کسی ایک کی طرف اشارہ کرے۔

شہادت کی اہمیت | تو پھر رشوت جیسی چیز کی کوئی گنجائش کیونکر ہو سکتی ہے یا فیصلہ کی ضرورت کے لئے نظام شریعت میں قاضی کے بعد سب سے زیادہ اہمیت شہادت اور شاہد کی ہے کیونکہ اکثر حالات میں (یعنی جب مدعی علیہ مدعی کے دعوے کی صحت سے انکار کر دے) وہی حق کے امور میں اثبات کا ذریعہ بنتا ہے۔ جیسا کہ حدیث میں بھی آتا ہے:

اَلرَّكْبَةُ الشَّهَادَةُ وَاللَّهُ تَعَالَى بِحَقِّهِ الْمَحْقُوقُ بِسَهْمٍ لَهُ

گواہ کی ذمہ داریاں | اس لئے شاہد کو (خاص طور پر انسانی حقوق سے متعلق) شہادت چھپانے کی قرآن مجید میں ممانعت کی گئی اور اس فعل کو گناہ بتایا گیا ہے (لَا تَكْتُمُوا الشَّهَادَةَ وَمَنْ يَكْتُمْهَا فَإِنَّهُ آثِمٌ قَلْبًا) اور شاہدوں کو حکم دیا گیا کہ جب بھی انہیں... شہادت دینے کے لئے بلایا جائے انکار نہ کریں "وَلَا يَأْتِي الشُّكَّكَ إِذَا مَا دُعُوا"

ایک صحیح حدیث میں بہترین گواہ اس شخص کو قرار دیا گیا ہے جو مدعو کے جانے کا بھی انتظار نہ کرے یعنی اگر کسی انسان کا حق صرف اس کی گواہی سے ہی مل سکتا ہو تو بغیر بلائے گواہی دینے چلا جائے۔

حضور صلی اللہ علیہ وسلم نے فرمایا تمہیں بتاؤں! سب سے بہترین گواہ کون ہے؟ وہ شخص جو مطالبہ سے پہلے گواہی دے دے۔

إِنَّ الْبَنِيَّ صَلَّى اللَّهُ عَلَيْهِ وَسَلَّمَ قَالَ إِنْ أَخْبَرَكَ خَيْرُ الشُّهَدَاءِ الَّذِي يَأْتِي لِشَهَادَةٍ قَبْلَ أَنْ يُسْأَلَ بِهَا

۵۲ المبسوط للسرحدی ص ۱۱۲

۵۳ الصبح لم ص ۲۷

اس کی شرح کرتے ہوئے مشہور شارح حدیث علامہ محی الدین نووی فرماتے

ہیں۔

وفي المراد بهذا الحديث
تاويلان اصحهما واشهرهما
... انه محمول على من عنده
شهادة لسان بحق ولا يعلم
ذلك الا لسان انه شاهد
فياق اليه في خبر انه شاهد
له

اس حدیث کے دو مطلب بیان کئے گئے
ہیں زیادہ صحیح اور مشہور یہ ہے کہ وہ گواہ
مرا ہے جو کسی کے حق کے بارے میں گواہی
رکھتا ہے اور اس حقدار کو نہیں معلوم کہ
وہ اس گواہ ہے تو وہ حقدار کے پاس آئے
اور اس کو بتلائے کہ وہ اس کے حق معاملہ
کی گواہی دے گا۔

اور آگے کہتے ہیں:-

يلزم من عنده شهادة
الانسان لا يعلمها اياها
لانها امانة له عنده له

کسی حقدار کے حق کی گواہی (جس کا علم
حقدار کو نہیں ہے) دینا ضروری ہے۔ کیونکہ
گواہ کی گواہی حقدار کی امانت ہے۔

”گواہ“ کے اوصاف اور چونکہ فیصلہ کا مدار زیادہ تر بلکہ تمام تر اکثر حالات میں گواہی پر ہی
ہوتا ہے اس لئے مذکورہ ہدایتوں کے ساتھ دوسری احتیاطیں بھی بہت کی گئی ہیں کہ کہیں غلط
گواہی سے غیر مستحق کو ناحق کچھ نہ مل جائے یا کسی بے قصور کو گزند نہ پہنچ جائے، اس
لئے گواہ کے لئے منجملہ دوسری شرائط کے ایک اہم شرط عدالت - گناہوں سے مجتنب رہنا۔
لگائی گئی ہے نیز حدیث شریف میں جھوٹی گواہی کو اشراک باللہ اور قتل ناحق جیسا عظیم
گناہ قرار دیا گیا ہے بلکہ انداز بیان سے اس کی اہمیت اور زیادہ بتائی گئی:

شرح الصحیح لمسلم للنووی برسم ص ۲۷

سئل رسول الله عن الكبائر فقال الشرك بالله وقتل النفس وعقوق الوالدین فقال الا انبئکم بالکبر الكبائر قال قول الزور وشهادة الزور له

حضور صلی اللہ علیہ وسلم نے کہا شرک کے متعلق سوال کیا گیا آپ نے فرمایا۔ شرک باللہ ناحق قتل والدین کی نافرمانی پھر ارشاد فرمایا۔ تمہیں معلوم ہے سب سے بڑا کبیرہ گناہ کون سا ہے؟ جنسوی بات یا جھوٹی گواہی۔

عورت کی گواہی! اُحدود کے مقدمات میں گواہی کی اہمیت اور اس میں احتیاط اور بھی زیادہ کر دی گئی ہیں چنانچہ عورت کی گواہی (اس کی ذہنی قوت اور حافظہ کی کمزوری کی وجہ سے) اس بارے میں ناقابل قبول قرار دی گئی جیسا کہ قاضی امام ابو یوسف نے اپنی شہرہ آفاق اور اپنے موضوع پر منفرد کتاب الخراج میں سند کے ساتھ امام زہری سے نقل کیا ہے:

مضت السنة من لدن رسول الله صلى الله عليه وسلم والخليفتين من بعده ان لا تجوز شهادة النساء في الحدود

عہد نبوی سے لے کر حضرت ابو بکر رضی اللہ عنہما کے عہد تک یہ بات مسلم رہی ہے کہ اُحدود میں عورتوں کی شہادت ناقابل قبول ہے۔

حدود میں سب سے زیادہ اہمیت و نزاکت "فاحشہ" کی حد کی ہے کہ اس میں انسانی جان کے چلے جانے کے ساتھ آبرو بھی جاتی ہے جو شریف آدمی کے لئے جان سے زیادہ قیمتی شئی ہے چنانچہ اس کے لئے کم سے کم چار عینی گواہ ضروری قرار دیے گئے یہ حکم

الاصح للبخاری ص ۲۸۹

۱۔ کتاب الخراج للامام ابی یوسف ص ۹۹ مطبوعہ مطبع امیر یہ بولاق مصر ۱۳۰۶ھ

براہ راست قرآن حکیم میں دیا گیا ہے (وَالَّتِي يَأْتِيَنَّ الْفَاحِشَةَ مِنْ نِسَائِكُمْ فَاُولَئِكَ مَعَكَ وَمَا عَلَيْهِمْ مِنْ شَيْءٍ اُولَئِكَ مَنَعُكَ) اور (تَعْلَمُ يَا اَبَا بَكْرُ بَعَثَ شَهَدًا)

البتہ مالی مقدمات (یا اس جیسے) اور مقدمات کی اہمیت نسبت کم ہونے کی بنا پر ان میں ایک مرد اور دو عورتوں کی گواہی بھی کافی ہو جاتی ہے۔ (اگر دو مرد نہ مل سکیں اور بعض مخصوص مسائل میں جن پر صرف عورتیں ہی مطلع ہو سکتی ہیں ان میں بعض علماء کے نزدیک تنہا عورتوں کی گواہی بھی کافی ہو جاتی ہے مثلاً 'ولادت' یا عورتوں کے عیوب کے بارے میں، جیسا کہ شرح سیر کبیر میں ہے؛

يَكْتَفِي بِشَهَادَةِ النِّسَاءِ
فِيمَا لَا يَطْلُعُ عَلَيْهِ الرِّجَالُ.^{۵۲}
صرف ان امور میں عورتوں کی شہادت
مقبول ہے جو عموماً مردوں کے علم سے باہر
ہوتے ہیں۔

شاید کے ابن اور عادل ہونے کے باوجود کسی فریق کے بارے میں اس کے طبعی جھکاؤ کا گمان ہو تو اس کے حق میں اس کی گواہی ناقابل اعتبار قرار دی جاتی ہے (تفصیلات میں علماء کا اختلاف ہے جس سے یہاں تعرض کرنا نہیں ہے) اور اس بات کی طرف اشارہ حضرت عمرؓ کے مذکورہ خط کے الفاظ "طَنِينَ فِي وِلَايَةِ وَقْرَابَةِ" میں موجود ہے اسی تہمت کے خطرہ کی بنیاد پر بہت سے علماء کے نزدیک قاضی کو محض اپنے علم کی بنیاد پر فیصلہ کرنے کا حق نہیں ہے۔ حدود میں تو خاص طور پر اس کا علم حجت نہیں ہے اور اس پر تمام صحابہ کا اتفاق نقل کیا گیا ہے جیسا کہ فتاویٰ عالمگیری میں ہے؛

۱۔ الہدایۃ ص ۱۳۸ ج ۴م و ہدایۃ المجتہد ص ۲۵۵ تا ۲۵۴ ج ۲

۲۔ شرح السیر الکبیر ص ۲۶۳ ج ۳ (السیر الکبیر للامام محمد بن الحسن الشیبانی و شرح للخصمی مطبوعہ حیدرآباد طبعہ اولی)

و علم القاضی لیس بحجة فی الحد و دبا جماع الصیابة^۱
 باتفاق صحابہ حد و د میں قاضی کا علم حجت
 نہیں ہے (قاضی اپنے علم کی ہی بنیاد پر حد
 کے مقدمہ کا فیصلہ نہیں کر سکتا)

عہدہ قضا کی طرح باب "شہادۃ" بھی خاصی تفصیل کا طالب ہے مگر امید ہے
 کہ جتنا کچھ پیش کر دیا گیا ہے وہ انشاء اللہ شریعت اسلامی کی روح کو سمجھنے کے لئے کافی ہوگا۔
"حلف" کی اہمیت | تیسری چیز جس پر بعض حالات میں (یعنی جب کہ مدعی "بینہ" نہ پیش کر سکے
 اور مدعی علیہ دعویٰ کی نحت تسلیم نہ کرے) فیصلہ کیا جاتا ہے "حلف" ہے (یعنی "یمین")
 جو اصلاً "مدعی علیہ" سے متعلق ہوتی ہے جیسا کہ صحیح حدیث کے علاوہ حضرت عمرؓ کے مذکورہ خط
 میں بھی آیا ہے "البینۃ علی من ادعی والیمین علی من أنکر" البتہ بعض صورتوں
 میں (بعض ائمہ کے نزدیک "یمین" مدعی سے بھی متعلق ہو جاتی ہے جس کی تفصیل کی قوت
 ضرورت معلوم نہیں ہوتی) ایسی صورتوں میں کہ جس میں فیصلہ کا مدار "یمین" پر ہو تو حق
 صاحب حق کو ملنے نہ ملنے میں "یمین" کی اہمیت بہت بڑھ جاتی ہے اسی وجہ سے حدیث
 صحیح میں جھوٹی قسم کھانے پر سخت وعید آئی ہے۔ محض مال کے حصول کی خاطر جھوٹی قسم کھا
 کی شدید مذمت اور عذاب الیم کی دھمکی تو قرآن مجید کی متعدد آیات میں بھی موجود
 ہے مثلاً:

إِنَّ الَّذِينَ يَشْتَرُونَ بِعُهُدٍ
 اللَّهِ وَإِيمَانِهِمْ ثَمَنًا قَلِيلًا
 أُولَٰئِكَ لَا خَلَاقَ لَهُمْ فِي الْآخِرَةِ
 جو لوگ اللہ کے عہد اور اپنی قسموں کے
 سہارے دنیا کاتے ہیں یہ وہ لوگ ہیں
 جن کا آخرت میں کوئی حصہ نہیں ہے،

بروز قیامت اللہ تعالیٰ ان سے بات نہیں
کرے گا نہ ان کی طرف دیکھے گا نہ ان کا
تذکرہ نفس کرے گا اور ان کے لئے دردناک
عذاب ہوگا۔

وَلَا يَكْفِيهِمُ اللَّهُ وَلَا يَنْظُرُ إِلَيْهِمْ
يَوْمَ الْقِيَامَةِ وَلَا يُكَلِّمُهُمْ وَلَهُمْ
عَذَابٌ أَلِيمٌ (آل عمران)

ایک اور آیت میں یہ فرمایا،
”وَلَقَدْ أَخَذَ اللَّهُ مِيثَاقَ بَنِي إِسْرَءِيلَ
قُلُوبُهُمْ لَا يَخْلَفُونَ عَلَيْهَا كَيْفَ
كَانُوا يُحْسِنُونَ الْعُقُودَ“ ”اللہ تعالیٰ کے
نام کو اپنی قسموں کا نشانہ نہ بناؤ۔“

نیز صحیح حدیث میں یہ واقعہ آتا ہے جسے صحابی رسول حضرت اشعث بن قیس
بیان فرماتے ہیں،

میرے چچا زاد بھائی کے کمیت میں میرا
کنواں تھا میں حضورؐ کی خدمت میں حاضر
ہوا اور ماجرا عرض کیا، آپؐ نے فرمایا
یا تو گواہ پیش کرو یا وہ قسم کھائے گا میں
نے عرض کیا یا رسول اللہؐ وہ تو فوراً قسم
کھائے گا، آپؐ نے فرمایا جو کسی کے حق
مارنے کے لئے قسم کھائے اور وہ اس میں
جھوٹا ہو اور اس قسم کے ذریعہ مسلمان کا
مال ہڑپ کر جائے تو اللہ سے قیامت میں
اس حالت میں ملے گا کہ اللہ تعالیٰ کا اس پر سخت
غصہ ہوگا۔

كَانَتْ لِي بَنُو فِی اَرْضِ ابْنِ عَمْرٍ
لِي فَاتَيْتُ رَسُولَ اللَّهِ صَلَّى اللَّهُ
عَلَيْهِ وَسَلَّمَ بَيْنَتَاكَ اَوْ مَيْتَهُ
قُلْتُ اِذْنٌ يَحْلِفُ عَلَيْهَا يَا
رَسُولَ اللَّهِ قَالَ رَسُولُ اللَّهِ
صَلَّى اللَّهُ عَلَيْهِ وَسَلَّمَ مِنْ حَلْفِ
عَلِيٍّ يَمِينٍ صَبْرٌ وَهُوَ فِيهَا نَاجِرٌ
يَقْتَطَعُ بِهَا مَالُ امْرِئٍ مُسْلِمٍ
لَقِيَ اللَّهَ يَوْمَ الْقِيَامَةِ وَهُوَ
عَلَيْهِ غَضَبَانِ

خلاصہ یہ کہ مقدمہ کے فیصلے کے تینوں ارکان (قاضی، شاہد یا حالف) کے لئے تقویٰ اور یوم الحساب کا استحضار یہی اصل چیز ہے جو قاضی سے منصفانہ فیصلہ، شاہد سے سچی گواہی اور حالف سے صحیح حلف اٹھوانے کا موجب ہو سکتا ہے، اس کے بغیر اور اس کے علاوہ کوئی اور طاقت صحیح فیصلے کرانے اور امن و امان برقرار رکھ کر چین کی زندگی گزارنے کا ذریعہ نہیں ہو سکتی۔ اس لئے ہادی اعظم صلی اللہ علیہ وسلم نے سب سے پہلا کام یہی کیا کہ یہی یقین پیدا کیا اور اسی احساس کو بیدار کیا اور جب وہ بیدار ہو گیا تو چشم فلک نے دیکھا کہ یہی دنیا جنت کا نمونہ بن گئی اور یہ زمین رشک آسمان ہو گئی اور ان لوگوں کا کہ جو ایک دوسرے کے خون کے پیاسے اور عزت و آبرو کے لوٹنے والے تھے، یہ حال ہو گیا جیسے خلیفہ اول کے زمانہ کے قاضی، عمر فاروقؓ نے خلیفہ کو اپنا تضا سے استعفاء پیش کرتے ہوئے بیان کیا^۱ (اور اس پر میں اپنی بات ختم کروں گا)۔ جب خلیفہ نے سنا کیا

امن مشقة القضاء تطلب
الاعفاء عیا عمر؟
عمر! کیا قضا کی مشقتوں سے گھبرا کر دست بردار ہو رہے ہو؟
خیر القرون کے معاشرہ کی
سچی تصویر

تو حضرت عمرؓ نے جواب دیا،

۱۔ یہ اقتباس عمری رسالہ ”الوعی الاسلامی“ عدد ۱۲ (ربیع الثانی ۱۳۹۵ھ) سے لیا گیا ہے اس کے علاوہ تاریخ الکامل لابن الاثیر ص ۱۷۶ اور تاریخ الطبری ص ۵۵ (طبعة اولی) میں اتنا ملتا ہے ”جعل أبو بکر عمر قاضیا فی خلافتہ۔۔۔ فمکث سنة لا یخا صم الیه احد“

لَا يَخْلِفُهُ رَسُولُ اللَّهِ

وَلَكِنْ لَيْسَ لِي حَاجَةٌ عِنْدَ

قَوْمٍ مُؤْمِنِينَ عَرَفَ كُلُّ مَنَّهُمْ

مَالَهُ مِنْ حَقِّ فَلَمْ يَطْلُبْ

أَكْثَرُ مَنَّهُ وَمَا عَلِيٌّ مِنْ

وَاجِبٍ فَلَمْ يَقْصُرْ فِي إِدَائِهِ

أَحَبُّ كُلِّ مَنَّهُمْ لَا نَبِيَّ مَا

يُحِبُّ لِنَفْسِهِ إِذَا غَابَ أَحَدُهُمْ

تَفْقِدُ وَهَ إِذَا مَرَضَ عَادُوهُ

وَإِذَا افْتَقَرُوا عَالُوهُ وَإِذَا حَاجَ

سَاعِدُوهُ وَإِذَا أَصِيبَ

وَأَسْوَهُ دِينُهُمْ

التَّصِيحَةُ وَخَلَقَهُمْ

الْأَسْرَ بِالْمَعْرُوفِ وَالنَّهْيِ

عَنِ الْمُنْكَرِ فَفِيهِمْ

يُتَحَصَّنُونَ -

نہیں اے خلیفہ رسول!

بلکہ ایسے مسلمانوں کے درمیان

فیصلہ کرنے کی ضرورت ہی نہیں پیش

آئی جن میں سے ہر ایک کو اپنا حق

معلوم ہے اور اپنی ذمہ داری کا احساس

ہے وہ اس کی ادائیگی میں کوتاہی نہیں

کرتا ان میں سے ہر ایک اپنے بھائی

کے لئے وہی پسند کرتا ہے جو وہ اپنے

لئے پسند کرتا ہے۔ اگر کوئی ذنب

ہو جائے تو اس کو تلاش کرتے ہیں

محتاج ہو تو مدد کرتے ہیں ضرورت

مند ہو تو اس کی ضرورت رفع کرتے

ہیں بیمار ہو تو عیادت کرتے ہیں

مصیبت کا شکار ہو جائے تو غم خواری

کرتے ہیں ان کا دین ہر ایک کے ساتھ

خیر خواہی ہے اور ان کے اخلاق نیکی

کا حکم دینا اور برائی سے روکنا ہیں

تو کچھ کس چیز میں جھگڑا اور اختلاف

کریں گے!

آئیے دعا کریں کہ پھر اللہ تعالیٰ ایسا معاشرہ قائم فرمادے اور ہمارے جو افراد یا حکومتیں
اس کے قائم کرنے میں کوشاں ہیں اللہ ان کی مساعی بار آور فرمائے والحمد للہ اولاد اخی!

المراجع

١	القرآن الحكيم	للإمام محمد بن إدريس الشافعي (٢٠٢هـ)
٢	"الأم"	للإمام أبي عبد الله محمد بن سماعيل البخاري (٢٥٦هـ)
٣	الجامع الصحيح	للإمام مسلم بن الحجاج القشيري (٢٦١هـ)
٤	الصحيح	للإمام أبي عيسى الترمذي (٢٦٩هـ)
٥	الجامع	للإمام سليمان بن الأشعث أبي داود (٢٤٥هـ)
٦	السنن	للإمام أبي عبد الله أحمد بن حنبل (٢٤١هـ)
٧	المسند	للعلامة أبي بكر أحمد بن الحسين البيهقي (٢٥٨هـ)
٨	شعب الإيمان	للمحدث الكبير ولي الدين محمد الخطيب (٢٥٨هـ)
٩	مشكوة المصابيح	للعلامة شمس الدين ابن القيم الجوزية (٢٥١هـ)
١٠	زاد المعاد	للإمام أبي يوسف يعقوب (١٨٢هـ)
١١	كتاب الخراج	للمحافظ عماد الدين ابن كثير (٤٤٢هـ)
١٢	تفسير القرآن الحكيم	للعلامة شهاب الدين محمود الآكوسي (٢٤٠هـ)
١٣	روح المعاني	للعلامة الشام محمد جال الدين القاسمي (٣٣٦هـ)
١٤	تفسير القرآن الكريم	للعلامة سيد رشيد رضا المصري (١٣٥٢هـ)
١٥	تفسير المنار	لأبوالقاسم محمد بن الفضل الراغب الاصفهاني (٥٠٢هـ)
١٦	المفردات في غريب القرآن	للعلامة شمس الدين ابن القيم الجوزية (٢٥١هـ)
١٧	اعلام الموقعين	للعلامة بدر الدين العيني (٨٥٥هـ)
١٨	عمدة القاري	للعلامة محي الدين النووي (٩٤٩هـ)
١٩	شرح مسلم	

للعلا مۃ ابی بکر محمد بن سہیل السرخسی م ۴۸۳ھ	المبسوط	۲۰
للعلا مۃ ابی بکر محمد بن سہیل السرخسی (والسیر الکبیر للامام محمد بن الحسن الشیبانی)	شرح السیر الکبیر	۲۱
للفقیہ الفیلسوف ابی الولید ابن رشد الحفید م ۵۹۵ھ	بدا یۃ المجتہد	۲۲
للفقیہ برہان الدین المرغینانی م ۵۹۳ھ	الہدایۃ	۲۳
للعلا مۃ ملک العلامر علامر الدین الکاسانی م ۵۸۷ھ	بدائع الصنائع	۲۴
للعلا مۃ ابی الحسن محمد بن حبیب الماوردی م ۶۵۰ھ	الاحکام السلطانیۃ	۲۵
للمحقق کمال الدین ابن الہمام م ۸۶۱ھ	فتح القدیر	۲۶
رتبہا نختہ من العلم بامر السلطان محی الدین ارغون	افتاویٰ الہندیۃ	۲۷
۱۱۸۸ھ		
للفقیہ علامر الدین الحکفی م ۱۰۸۸ھ	الدر المختار	۲۸
للعلا مۃ ابن عابدین الشامی م ۱۲۵۲ھ	رد المحتار	۲۹
للمشہد الفقیہ عبد القادر غودہ	التشریع الجنانی	۳۰
للسید قطب الشہید	العدا لۃ الاجتماعیۃ	۳۱
للعلا مۃ المحقق عبد الرحمن بن علی بن محمد الجوزی م ۵۹۷ھ	سیرت عمر بن الخطاب	۳۲
لابن الاثیر م ۶۳۰ھ	التاریخ	۳۳
الدکتور محمد فرید وجدی ۱۳۷۳ھ	دائرۃ معارف القرن الرابع عشر (العشرین)	۳۴
للعلا مۃ ابی الفضل جمال الدین المعروف بابن منظور م	لسان العرب	۳۵
۱۱۷۱ھ		
للسید شریف م ۸۱۶ھ	التعریفات	۳۶

۳۷	کلیات العلوم	لابی البقاء م ۱۰۹۵ھ
۳۸	حجۃ اللہ البالغہ	لحمیم الاسلام شاہ ولی اللہ دہلوی ۱۱۷۶ھ
۳۹	رسالۃ الوعی الاسلامی	" " " "
۴۰	اسلام کا نظام حکومت	مولانا حامد الانصاری غازی (اطال اللہ عمرہ)
۴۱	الاعسلام	نجیر الدین زرکلی
۴۲	کشف الظنون	للعلامة مصطفى الكاتب چلی م ۱۰۶۷ھ

نوٹ

مؤخر الذکر دو کتابوں سے صرف مصنفین کتب کے سنین وفات
اخذ کئے گئے ہیں۔



اعلان

کاغذ کی اور طباعت کی بے پناہ گرانہ کی بناہ پر ماہ ستمبر سے رسالہ برہان کا
سالانہ چندہ مبلغ بیس روپے کر دیا گیا ہے۔
لہذا پرانے خریداران رسالہ برہان کا زر تعاون اب بیس روپے
سالانہ کے حساب سے بھیجیں۔ آپ حضرات کو مطلع کر نیکی لئے اس ماہ کے برہان
میں یہ اعلان دیا گیا ہے۔

(عمید الرحمن عثمانی)

منیجر رسالہ برہان دہلی۔